

ການສົ່ງຕົວການກວດຄັດກອງການໄດ້ຍິນ

ເປັນຫຍັງລູກຂອງຂ້າພະເຈົ້າຈຶ່ງຕ້ອງໄດ້ຮັບການກວດຄັດກອງການໄດ້ຍິນອີກຄັ້ງ?

ແອນ້ອຍຫຼາຍຄົນຈຳເປັນຕ້ອງໄດ້ຮັບການກວດຄັດກອງຊ້າ.

ແອນ້ອຍຂອງທ່ານບໍ່ຈຳເປັນຕ້ອງສູນເສຍການໄດ້ຍິນ

ແຕ່ສິ່ງສຳຄັນແມ່ນທ່ານຕ້ອງໄປຕາມນັດໝາຍການກວດຕິດຕາມຜົນທີ່ກຳນົດທຸກຄັ້ງ.

ມັນເປັນໄປບໍ່ໄດ້ທີ່ຜົນການກວດຄັດກອງຄັ້ງທຳອິດຈະແມ່ນຍຳສະເໝີໄປ.

ມີປັດໃຈຫຼາຍຢ່າງທີ່ອາດຈະລົບກວນການກວດຄັດກອງການໄດ້ຍິນ. ຕົວຢ່າງເຊັ່ນ, ສຽງດັງໃນຫ້ອງ, ແອນ້ອຍທີ່ກຳລັງເຄື່ອນໄຫວ ຫຼືມີຂອງແຫຼວ ຫຼືເສດສິ່ງຕ່າງໆໃນຫູຫຼັງຄອດ.

ແອນ້ອຍທຸກຄົນທີ່ເຄີຍເຂົ້າຮັບການຮັກສາໃນໜ່ວຍຄົນເຈັບທີ່ເປັນເດັກເກີດໃໝ່ (NICU)

ແລະແອນ້ອຍທຸກຄົນທີ່ໄດ້ຮັບການກວດຄັດກອງໂດຍໃຊ້ວິທີ ABR ກ່ອນໜ້ານີ້

ຈະຕ້ອງໄດ້ຮັບການກວດຄັດກອງ/ການກວດຄັດກອງຊ້າໂດຍໃຊ້ວິທີ ABR.

ການກວດຄັດກອງແອນ້ອຍຊ້າຈະໄດ້ຜົນດີທີ່ສຸດເມື່ອອະຍຸລະຫວ່າງຫນຶ່ງອາທິດເຖິງຫນຶ່ງເດືອນ.

ໂຮງໝໍຈະນັດກວດຄັດກອງຊ້າໃຫ້ກັບທ່ານ. ໃນຊ່ວງເວລານີ້ ສູນປະສານງານການໄດ້ຍິນ (HCC)

ຂອງໂຄງການກວດຄັດກອງການໄດ້ຍິນສຳລັບເດັກເກີດໃໝ່ຂອງລັດຄາລິຟໍເນຍ

ພ້ອມໃຫ້ຄວາມຊ່ວຍເຫຼືອທ່ານແລະແອນ້ອຍຂອງທ່ານໃນການໄດ້ຮັບບໍລິການທີ່ທ່ານຕ້ອງການ.

ການນັດກວດຄັດກອງຊ້າຂອງລູກຂອງທ່ານ

ຊື່ແອນ້ອຍ: _____

ວັນທີນັດໝາຍ: _____ ເວລາ: _____

ສະຖານທີ່: _____

ເບີໂທຕິດຕໍ່: _____

ກະລຸນາໂທຕິດຕໍ່ຖ້າທ່ານຕ້ອງການຍົກເລີກນັດໝາຍ/ນັດໝາຍເວລາໃໝ່.

ການໄປຕາມນັດໝາຍການກວດຄັດກອງຊ້າເປັນສິ່ງສຳຄັນ

ການກວດຄັດກອງຊ້າແມ່ນຂັ້ນຕອນໜຶ່ງໃນການສັງເກດພັດທະນາການດ້ານການໄດ້ຍິນ, ການປາກເວົ້າ

ແລະພາສາຂອງແອນ້ອຍຂອງທ່ານ. ການສູນເສຍການໄດ້ຍິນບໍ່ສາມາດເບິ່ງເຫັນໄດ້. ໃນປັດຈຸບັນ

ເຕັກໂນໂລຢີເຮັດໃຫ້ສາມາດກວດພົບການສູນເສຍການໄດ້ຍິນໃນຊ່ວງຕົ້ນໆຂອງຊີວິດຂອງແອນ້ອຍໄດ້.

ເດືອນແລະປີທຳອິດຂອງຊີວິດຂອງເດັກນ້ອຍແມ່ນມີຄວາມສຳຄັນຫຼາຍສຳລັບການພັດທະນາທັກສະການສື່ສານ. ແອນ້ອຍທີ່ສູນເສຍການໄດ້ຍິນ ຫຼືຫູໜວກ ອາດຈະມີບັນຫາໃນການພັດທະນາທັກສະທາງພາສາປົກກະຕິ ຫຼືອາດຈະຮຽນໄດ້ບໍ່ດີໃນໂຮງຮຽນ. ດັ່ງນັ້ນ ການກວດພົບຄວາມສູນເສຍແຕ່ເນື່ອງ ແລະການໃຫ້ບໍລິການພິເສດແກ່ແອນ້ອຍແລະຄອບຄົວຈຶ່ງເປັນສິ່ງສຳຄັນ.

ການກວດຄັດກອງການໄດ້ຍິນຂອງລູກຂອງທ່ານຊ້າຈະເຮັດແນວໃດ?

ການກວດຄັດກອງຊ້າຈະຄ້າຍຄືກັນກັບການກວດຄັດກອງຄັ້ງທຳອິດທີ່ແອນ້ອຍຂອງທ່ານເຂົ້າຮັບການຮັກສາໃນໂຮງໝໍ. ການທົດສອບໃຊ້ເວລາພຽງສອງສາມນາທີເທົ່ານັ້ນ ສ່ວນຫຼາຍແມ່ນໃນຂະນະທີ່ລູກຂອງທ່ານນອນຫຼັບ. ຈະເປີດສຽງຄ່ອຍໆ ຜ່ານຫູຟັງທີ່ຜະລິດຂຶ້ນມາເປັນພິເສດສຳລັບແອນ້ອຍ. ການຕອບສະໜອງຂອງລູກທ່ານຕໍ່ກັບສຽງນັ້ນຈະຖືກວັດແທກໂດຍອັດຕະໂນມັດໂດຍການປ່ອຍສຽງສະທ້ອນຈາກໃນຫູ (OAE) ຫຼື ການກວດການໄດ້ຍິນຂອງເສັ້ນປະສາດການໄດ້ຍິນລະດັບກ້ານສະໝອງ (ABR).

ສິ່ງທີ່ທ່ານສາມາດເຮັດໄດ້ເພື່ອກະກຽມສຳລັບການກວດຄັດກອງການໄດ້ຍິນຊ້າຂອງແອນ້ອຍແມ່ນຫຍັງ

ຖ້າລູກຂອງທ່ານນອນຫຼັບໃນລະຫວ່າງການທົດສອບກໍຈະເປັນປະໂຫຍດ. ຂໍສະເໜີແນະນາງ່າຍໆເພື່ອຊ່ວຍກະກຽມແອນ້ອຍຂອງທ່ານສຳລັບການກວດຄັດກອງການໄດ້ຍິນຊ້າ ໄດ້ແກ່:

- » ພະຍາຍາມບໍ່ໃຫ້ແອນ້ອຍນອນຫຼັບກ່ອນມາຕາມນັດໝາຍ.
- » ການໃຫ້ອາຫານແອນ້ອຍກ່ອນການທົດສອບອາດຈະຊ່ວຍໃຫ້ແອນ້ອຍນອນຫລັບໄດ້
- » ເອົາຜ້າຫົ່ມ, ຜ້າອ້ອມສຳຮອງ, ເຄື່ອງນຸ່ງສຳລັບປ່ຽນ ແລະນົມຜົງມາເຜື້ອເຊັ່ນກັນ (ຖ້າໃຊ້).

ໃຜເປັນຜູ້ຮັບຜິດຊອບຄ່າໃຊ້ຈ່າຍໃນການກວດຄັດກອງການໄດ້ຍິນຊ້າ?

ໂດຍທົ່ວໄປປະກັນໄພຈະຄຸ້ມຄອງຄ່າໃຊ້ຈ່າຍໃນການກວດຄັດກອງການໄດ້ຍິນຂອງເດັກເກີດໃໝ່. Medi-Cal ຈະຮັບຜິດຊອບຄ່າໃຊ້ຈ່າຍໃນການກວດຄັດກອງແອນ້ອຍທີ່ເຂົ້າເກນ.

ຈະເກີດຫຍັງຂຶ້ນຫຼັງຈາກການຄັດກອງຊ້າ

ທ່ານແລະທ່ານໝໍ ຫຼືຜູ້ໃຫ້ບໍລິການດ້ານການດູແລສຸຂະພາບຂອງແອນ້ອຍຂອງທ່ານຈະໄດ້ຮັບຜົນກວດຄັດກອງການໄດ້ຍິນຊ້າ. ມັນເປັນໄປໄດ້ວ່າລູກຂອງທ່ານຈະຜ່ານການກວດຄັດກອງການໄດ້ຍິນຊ້າ. ແອນ້ອຍບາງຄົນອາດຈະຕ້ອງໄດ້ຮັບການປະເມີນການໄດ້ຍິນທີ່ຄົບຖ້ວນສົມບູນຢູ່ຂຶ້ນ. ຖ້າໃນເວລາທີ່ກວດຄັດກອງຊ້າພົບວ່າແອນ້ອຍຂອງທ່ານຈຳເປັນຕ້ອງໄດ້ຮັບການປະເມີນການໄດ້ຍິນເພື່ອກ

ານວິນິດໄສ ຜູ້ທີ່ເຮັດການກວດຄັດກອງຊ້າອາດຈະກຳນົດວັນປະເມີນໃຫ້ກັບທ່ານ ຫຼືສິ່ງທ່ານໄປຫາຜູ້ໃຫ້ບໍລິການແຫ່ງອື່ນ.

ການເອົາໃຈໃສ່ພັດທະນາການທາງພາສາແລະການປາກເວົ້າຂອງລູກຂອງທ່ານຖືເປັນສິ່ງສຳຄັນ. ຂໍ້ມູນ “ຂັ້ນຕອນການໄດ້ຍິນ ແລະການປາກເວົ້າຕາມອາຍຸ”

ໃນແຜນພັບສະແດງເຖິງບາງສິ່ງທີ່ເດັກນ້ອຍສ່ວນຫຼາຍມັກຈະເຮັດໃນແຕ່ລະຊ່ວງອາຍຸ.

ຂັ້ນຕອນການໄດ້ຍິນແລະການປາກເວົ້າຕາມອາຍຸ

ອາຍຸ	ຂັ້ນຕອນການໄດ້ຍິນແລະການປາກເວົ້າ
ແຮກເກີດເຖິງ 3 ເດືອນ	» ງຽບເມື່ອໄດ້ຍິນສຽງເວົ້າຫຼືສຽງທີ່ຄຸ້ນເຄີຍ » ຕອບສະໜອງຕໍ່ສຽງດັງ, ສະດັງແບບແອນ້ອຍ, ກະພິບຕາ, ຢຸດດູດ, ຮ້ອງໄຫ້ ຫຼືຕື່ນຂຶ້ນມາ. » ເຮັດສຽງຄ່ອຍໆໃນເວລາຕື່ນນອນ, ເຮັດສຽງກົວຄໍແບບແອນ້ອຍ
3 ເຖິງ 6 ເດືອນ	» ຫັນສາຍຕາ ຫຼືຫັນຫົວຕາມສຽງ, ສຽງດເວົ້າ, ຂອງຫຼິ້ນທີ່ມີສຽງ, ສຽງໝາເທົ່າ » ເລີ່ມອອກສຽງ, “ກາ,” “ອູ,” “ບາ” ແລະສຽງ ພີ, ປີ, ເອັມ » ຕອບສະໜອງຕໍ່ການປ່ຽນແປງໃນນ້ຳສຽງຂອງທ່ານ
6 ເຖິງ 9 ເດືອນ	» ຕອບສະໜອງຊື່ຂອງຕົນເອງແລະເບິ່ງໃນເວລາທີ່ຖືກເອີ້ນ » ເຂົ້າໃຈຄຳງ່າຍໆ ເຊັ່ນ “ບໍ່”, “ບາຍ-ບາຍ”, “ນ້ຳໝາກໄມ້” » ເວົ້າອີ້ແອ້ ເຊັ່ນ “ດາ ດາ ດາ,” “ມາ ມາ ມາ,” “ບາ ບາ ບາ”
9 ເຖິງ 12 ເດືອນ	» ຕອບສະໜອງຕໍ່ທັງສຽງຄ່ອຍແລະສຽງດັງ » ເວົ້າຊ້າຄຳດຽວ ແລະລຽນແບບສຽງສັດ » ຊີ້ໄປຫາເຄື່ອງຫຼິ້ນ ຫຼືອາຫານທີ່ມັກ ເມື່ອບອກໃຫ້ເຮັດ
12 ເຖິງ 18 ເດືອນ	» ໃຊ້ຄຳຕັ້ງແຕ່ 10 ຄຳຂຶ້ນໄປ » ປະຕິບັດຕາມຄຳສັ່ງທີ່ໃຊ້ຄຳເວົ້າງ່າຍໆ ເຊັ່ນ “ໄປເອົາບານມາ” » ຊີ້ໄປຫາຄົນ ສ່ວນຕ່າງໆຂອງຮ່າງກາຍ ຫຼືຂອງຫຼິ້ນ ເມື່ອບອກໃຫ້ເຮັດ » ໂຍກຕົວຕາມສຽງດົນຕີ

ອາຍຸ	ຂັ້ນຕອນການໄດ້ຍິນແລະການປາກເວົ້າ
18 ເຖິງ 24 ເດືອນ	» ໃຊ້ຄໍາຕັ້ງແຕ່ 20 ຄໍາຂຶ້ນໄປ » ປະສົມຄໍາຕັ້ງແຕ່ 2 ຄໍາຂຶ້ນໄປ ເຊັ່ນ "ເອົານ້ຳໝາກໄມ້ອີກ," "ອັນນັ້ນແມ່ນຫຍັງ?" » ໃຊ້ສຽງພະຍັນຊະນະຫຼາຍສຽງທີ່ຂຶ້ນຕົ້ນຄໍາສັບ ເຊັ່ນ ບີ, ຈີ, ເອັມ » ຟັງເລື່ອງແລະເພງທີ່ມີເນື້ອຫາງ່າຍໆ
2 ເຖິງ 3 ປີ	» ໃຊ້ປະໂຫຍກທີ່ປະກອບດ້ວຍຄໍາ 2-3 ຄໍາ » ເມື່ອອາຍຸ 2 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ເປັນບາງເວລາ (25%-50%) » ເມື່ອອາຍຸ 3 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ສ່ວນໃຫຍ່ (50%-75%) » ປະຕິບັດຕາມຄໍາສັ່ງສອງຂັ້ນຕອນ ເຊັ່ນ "ໄປເອົາບານມາ ແລ້ວວາງເທິງໂຕ້ະ"

ຖ້າທ່ານມີຄວາມກັງວົນກ່ຽວກັບການໄດ້ຍິນຂອງລູກຂອງທ່ານ ໃຫ້ຕິດຕໍ່ກັບທ່ານໝໍຂອງລູກຂອງທ່ານ ຫຼືຜູ້ໃຫ້ບໍລິການດ້ານການດູແລສຸຂະພາບທັນທີ.

ເປົ້າໝາຍຂອງໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍແມ່ນເພື່ອລະບຸແອນ໌ອຍທີ່ສູນເສຍການໄດ້ຍິນ ແລະເຊື່ອມຕໍ່ເຂົາເຈົ້າໄປຫາບໍລິການຕ່າງໆພາຍໃນອາຍຸຫົກເດືອນ.

ໂຄງການນີ້ມີສູນປະສານງານການໄດ້ຍິນທີ່ເຮັດວຽກກັບຄອບຄົວ, ຜູ້ໃຫ້ບໍລິການດ້ານການດູແລສຸຂະພາບ ແລະໂຮງໝໍເພື່ອຮັບປະກັນວ່າເດັກນ້ອຍຈະໄດ້ຮັບການບໍລິການທີ່ຈໍາເປັນ.

ໂຄງການກວດຄັດກອງການໄດ້ຍິນຂອງເດັກເກີດໃໝ່ເກັບກໍາຂໍ້ມູນກ່ຽວກັບການກວດຄັດກອງການໄດ້ຍິນຂອງແອນ໌ອຍຂອງທ່ານຕາມມາດຕາ 124119 ຂອງປະມວນກົດໝາຍສຸຂະພາບ ແລະຄວາມປອດໄພ.

ສູນປະສານງານການໄດ້ຍິນອາດຈະໃຊ້ຂໍ້ມູນນີ້ເພື່ອຊ່ວຍເຫຼືອທ່ານແລະແອນ໌ອຍຂອງທ່ານໃນການໄດ້ຮັບບໍລິການທີ່ທ່ານອາດຈໍາເປັນ.

ສູນປະສານງານການໄດ້ຍິນອາດຈະຕິດຕໍ່ທ່ານກ່ຽວກັບການບໍລິການຕິດຕາມຜົນ.

ຖ້າຕ້ອງການຂໍ້ມູນເພີ່ມເຕີມ:

- » ກະລຸນາໂທໄປທີ່ເບີໂທຟຣີ 1-877-388-5301
- » ຫຼືເຂົ້າໄປເບິ່ງພວກເຮົາໃນເວັບໄຊທີ່ www.dhcs.ca.gov/services/nhsp